

गाजियाबाद में आयकर विभाग का संवाद सत्र, उद्योग जगत की मजबूत भागीदारी करदाताओं की सेवाओं में सुधार पर सहमति बनी



गाजियाबाद, करंट क्राइम। आई.एम.एस. गाजियाबाद (यूनिवर्सिटी कैम्पस) में गुरुवार को आयकर विभाग, उत्तर प्रदेश (पश्चिम) एवं उत्तराखंड द्वारा फेडरेशन ऑफ ऑल टैक्स बार एसोसिएशन गाजियाबाद के सहयोग से करदाताओं के लिए विशेष संवाद सत्र आयोजित किया गया। कार्यक्रम में उद्योग जगत, व्यापारिक संगठनों तथा चिकित्सकीय समुदाय की उल्लेखनीय उपस्थिति

रही, जिसमें करदाताओं की समस्याओं, समाधान और विभाग की नई सेवाओं पर गहन चर्चा हुई। संवाद सत्र का उद्देश्य करदाताओं के अनुपालन को बढ़ाना और सेवाओं को अधिक सुगम बनाना रहा। कार्यक्रम की मुख्य अतिथि प्रधान मुख्य आयकर आयुक्त अपर्णा करण रहें। उनके साथ मुख्य आयकर आयुक्त देवेन्द्र कुमार गुप्ता, प्रधान आयकर आयुक्त दीपिका मित्तल तथा

ओएसडी प्रशासन शिवदान सिंह भदौरिया उपस्थित थे। विभाग के अन्य वरिष्ठ अधिकारी—अपर आयकर आयुक्त संजय चौरसिया, वेद प्रकाश, अमरजोत, कविता मीना, नवाब सिंह तथा उप आयकर आयुक्त अरुण कुमार, आशीष शुक्ला और प्रमोद रावत— भी बड़ी संख्या में मौजूद रहे। सत्र में एफओएटीबीए के चेयरमैन सुनील गोयल, संयोजक डी.के. गोयल, स्टील एंड ट्रेड एसोसिएशन के अध्यक्ष

तथा यूपीटीआईएफ महासचिव डॉ. अतुल जैन, सिविल डिफेंस के चीफ वार्डन ललित जायसवाल, इंडस्ट्रियल एरिया मैनुफैक्चरर्स एसोसिएशन के महासचिव संजीव सचदेव, समरकूल ग्रुप एवं यूपीटीआईएफ के राज्य अध्यक्ष संजीव कुमार गुप्ता, आईएमएस गाजियाबाद के मैनेजिंग ट्रस्टी सीए (डॉ.) राकेश छारिया, आईएमए वेस्ट गाजियाबाद के अध्यक्ष डॉ. पी.एन. चौधरी तथा सचिव डॉ.

राहुल गुप्ता प्रमुख रूप से मौजूद रहे। इसके साथ ही टैक्स प्रोफेशनल अशोक गांधी, आर.के. गोयल, रवि कुमार, मधुसूदन तथा चिकित्सा क्षेत्र से डॉ. विपिन त्यागी, दिव्या अस्पताल के सत्यवीर, सूर्योदय अस्पताल के अशोक मालिक और सामाजिक क्षेत्र से मनीष तिवारी व देवेन्द्र हितकारी ने सक्रिय भागीदारी दर्ज कराई। संवाद सत्र में ‘आयकर अधिनियम के अंतर्गत अनुपालन एवं करदाता सेवाएँ’ मुख्य विषय रहा। इसमें कर कटौती (टीडीएस), व्यापारिक समस्याएँ, अग्रिम कर और डिजिटल सेवाओं के उपयोग पर विशेष चर्चा हुई। करदाताओं ने प्रत्यक्ष प्रश्न पूछे और विभागीय अधिकारियों ने विस्तृत समाधान प्रस्तुत किए। विभाग की ओर से बताया गया कि करदाता-अनुकूल वातावरण, पारदर्शिता और सरल प्रक्रियाएँ उनकी सर्वोच्च प्राथमिकता हैं। दिवसीय सत्र में उद्योग जगत की ओर से संजीव गुप्ता, ललित जायसवाल, डॉ. अतुल जैन और राकेश छारिया जैसी प्रमुख हस्तियों की उपस्थिति ने कार्यक्रम को विशेष रूप से प्रभावी बनाया, जिनके सुझावों पर विभागीय अधिकारियों ने सकारात्मक सहमति जताई और आगे भी इस संवाद को जारी रखने का प्रस्ताव दिया।



कार्यक्रम में चार उद्योग प्रतिनिधि क्यों रहे केंद्र में?

संजीव कुमार गुप्ता
समरकूल ग्रुप

ललित जायसवाल
सिविल डिफेंस

डॉ. राकेश छारिया
आईएमएस गाजियाबाद

डॉ. अतुल जैन
स्टील एंड ट्रेड एसोसिएशन

औद्योगिक ढांचे की समझ और कर प्रणाली से सुधारों पर स्पष्ट दृष्टिकोण। विभाग द्वारा सम्मानित किए जाने के कारण सत्र के मुख्य व्यक्तित्व रहे।

औद्योगिक सुरक्षा और प्रशासनिक समन्वय में महत्वपूर्ण भूमिका। संवाद में सुरक्षा-अनुपालन की दिशा में उनके सुझावों को गंभीरता से सुना गया।

शिक्षा और उद्योग के बीच महत्वपूर्ण सेतु। कर दाता-अनुकूल डिजिटल व्यवस्था पर उनके विचारों को विशेष सराहना मिली।

व्यापारिक नीतियों और कर सुधारों के जानकार। उद्योग जगत के व्यावहारिक अनुभव को विभाग के सामने प्रभावी ढंग से रखा।

आ गया है लौह पुरुष की जयंती में पहलवान के परिवर्तन का दृष्टि कर लिया है उन्होंने पुण्यतिथि वाले कार्यक्रम को कविनगर में शिफ्ट

गाजियाबाद, करंट क्राइम। राजनीति में कभी शब्दों का दृष्टि होता है कभी घटनाओं का। सियासत वाले हर मुवमेंट को समझते हैं और चर्चा भी होती है। तीन दिन पहले चर्चा कैडर को लेकर थी, तीन दिन पहले चर्चा कैटेगिरी को लेकर थी और अब चर्चा उस कार्यक्रम को लेकर शुरू हो गयी है जिसमें प्रोग्राम स्थल के परिवर्तन का दृष्टि है। अब चर्चा यही है कि आखिर पहलवान का ये कदम किस बात का पैगाम है। दरअसल पहलवान के दोस्त अब शहर विधानसभा से विधायक हैं। लेकिन कहानी में मोड़ तब आ गया जब पहलवान की एनजीओ कही जाने वाले सामाजिक संस्था का कार्यक्रम नदियापार से उठकर इस पार आ गया। पहलवान ने कार्यक्रम क्यों शिफ्ट किया है यही बात स्टोरी का दृष्टि है। वो समाधान शक्ति सामाजिक संस्था के बैनर पर ये कार्यक्रम हो रहा है। वह संस्था संजीव शर्मा और

शहर विधायक से लेकर सांसद को मिली है जगह
करंट क्राइम। कार्यक्रम में किसको कितनी तबज्जो मिलनी है ये बात कई बार पोस्टर के फोटो बता देते हैं। इस कार्यक्रम का पोस्टर भी बता रहा है कि विचार गोष्ठी भले ही समाधान शक्ति सामाजिक संस्था की हो लेकिन फोटो तो शहर विधानसभा वालों का आयेगा। पोस्टर में सबसे बड़ा फोटो पप्पू पहलवान का है और वो संस्था के कोई संरक्षक नहीं हैं बल्कि महानगर महामंत्री हैं। साईज की बात करें तो उनके बाद दूसरा फोटो संजीव शर्मा का है, लोकसभा सांसद अतुल गर्ग भी हैं। संस्था के अध्यक्ष का भी फोटो है और फिर बाकी फोटो एक सिर से उपर लगे हैं। अब ये पता नहीं चल रहा कि संस्था राजनीतिक हो गयी है या राजनीति में संस्था खो गयी है। बहरहाल इस पोस्टर में उन विधायक का फोटो बड़ा नहीं है जिनकी विधानसभा में ये कार्यक्रम हो रहा है।

पप्पू पहलवान की संस्था मानी जाती है। अब तो कार्यक्रम कविनगर में आया है लेकिन जनरली कभी इसी संस्था के बैनर पर घंटाघर रामलीला मैदान में भी कार्यक्रम हुआ था। नदियापार की धरती तो इस बात की गवाह है कि अगर ये संस्था खेल कूल का कार्यक्रम करायेगी तो यही होगा। कवि सम्मेलन होगा तो यही होगा। रक्तदान का कार्यक्रम होगा

तो यहीं होगा। रन फॉर यूनिटी का कार्यक्रम भी यहीं होगा। लेकिन कैटेगिरी घमासान के बाद ये कार्यक्रम अब कविनगर रामलीला मैदान में आ गया है। जहां ये कार्यक्रम होना है वो मुरादनगर विधानसभा है। लौहपुरुष सरदार पटेल की 75 वीं पुण्यतिथि पर समाधान शक्ति सामाजिक संस्था विचार गोष्ठी का आयोजन करा रही है। कहने वाले यही

कह रहे हैं कि साहिबाबाद में भी सभागार हैं और आईटीएस से लेकर वसुन्धरा तक कई क्षेत्र हैं लेकिन कविनगर के मैदान में जानकी सभागार में ये कार्यक्रम हो रहा है। कुछ तो संदेश है। कार्यक्रम विचार गोष्ठी का है और विचार गोष्ठी रविवार 14 दिसम्बर को होगी। जानकी सभागार में ये कार्यक्रम शाम 4.30 से शुरू होगा।

यह दिल मांगे मोर, पूरा परिवार ही निकला चोर सिहानी गेट थाना पुलिस ने खोली लाखों की चोरी

गाजियाबाद, करंट क्राइम : सिहानी गेट थाना पुलिस ने 17 नवंबर को अशोक नगर में एक कारोबारी के घर हुई लाखों रुपये की सनसनीखेज चोरी के मामले का खुलासा किया है। खास बात यह है कि इस मामले में पुलिस ने जिन चार शातिर चोरों को पकड़ा है, वह पूरा ही चोरों का परिवार है। डीसीपी सिटी धवल जायसवाल और एसीपी नंदग्राम उपासना पांडे ने प्रेसवार्ता कर लाखों रुपये की इस चोरी की घटना के खुलासे की जानकारी दी। उन्होंने बताया है कि इंस्पेक्टर सिहानी गेट कुलदीप दीक्षित, इंस्पेक्टर क्राइम प्रताप बालियान और थाने की एसओजी टीम द्वारा 100 से अधिक कैमरे, बदमाशों के बारे में इनपुट, जुटाकर इस घटना का खुलासा किया गया है। खास बात यह है कि जो चोर गिरफ्तार हैं वह पूरा परिवार है। इसमें मुख्य आरोपी इंद्रपाल है, साथ ही उसके पुत्र शिवम- विशाल और पत्नी माला देवी को पुलिस ने चोरी के बरामद माल के साथ दबोचा है। यह

डीसीपी सिटी ने दिया 25 हजार का इनाम

लाखों का सोना-कैश और चांदी के साथ एंटीक सामान भी बरामद

करंट क्राइम : डीसीपी सिटी धवल जायसवाल ने जानकारी दी है कि इस पूरे मामले में पुलिस ने लगभग शताप्रतिशत माल की बरामदगी की है। लाखों रुपए बरामद किया गया है। तो कीमती सोने और चांदी के आभूषण, नगदी, 3 एंड्राइड फोन, आधार कार्ड और एक्सिस बैंक की वह पासबुक भी जिसमें माला देवी के खाते में पांच लाख रुपये जमा कराए गए थे। बताया जा रहा है कि उन्होंने पांच लाख इसलिए जमा कराए थे ताकि यह बाद में अपनी जमानत करवा सकें। पुलिस ने इनसे एंटीक सामान भी बरामद किया है, साथ ही गला हुआ सोना भी मिला है।

थाना प्रभारी के चार्ज लेते ही हुई थी चोरी, पुलिस ने खोली पूरी थ्योरी
करंट क्राइम : इस मामले में एसीपी नंदग्राम उपासना पांडे ने जानकारी दी है की वारदात 17 नवंबर की और 14 नवंबर को थाना प्रभारी कुलदीप दीक्षित ने चार्ज संभाला था। उन्होंने सीसीटीवी फुटेज, सर्विलांस और इनपुट के आधार पर बदमाशों के बारे में जानकारी जुटाई। फिर पुलिस ने रामपुर के कई इलाकों में दक्षिण दी और इसके बाद आरोपियों को गिरफ्तार कर माल बरामद किया गया है। सिहानी गेट थाना पुलिस ने चोरी को चलेज के रूप में लिया और डीसीपी सिटी ने घटना का खुलासा करने वाली टीम को 25 हजार रुपये के नकद इनाम की घोषणा की।

सभी रामपुर के रहने वाले हैं। पुलिस का कहना है कि यह पूरा परिवार

पेशेवर घरफोड़ चोरी गैंग है। जिस पर अब तक अलग-अलग जिलों में 19

मुकदमे दर्ज हैं, यह गिरोह पहले भी जेल जा चुका है।

ये तीन दोस्त हर साल कुछ इस तरह फर्ज निभाते हैं दोस्त की पुण्यतिथि पर ये जरूर आते हैं

पूर्व विधायक प्रशांत चौधरी, प्रवीन त्यागी और रविन्द्र त्यागी जैसे जिंदादिल दोस्त ये संदेश दे रहे हैं कि रिश्तों की डोर कभी नहीं तोड़ी जाती है। जिससे दोस्ती कर लो तो फिर वो कभी नहीं छोड़ी जाती है।

गाजियाबाद, करंट क्राइम। दोस्ती का रिश्ता हर रिश्ते से बड़ा होता है। मगर आज के युग में ये देखा जाता है कि सांसों का समर खत्म होते ही दोस्ती का सफर भी खत्म हो जाता है। फिर लोग याद नहीं रखते हैं और समय बीतता जाता है। लेकिन दोस्ती के रिश्ते को किस तरह से निभाया जाता है ये बात जमाने को इन तीन दोस्तों ने सिखाई है। इन दोस्तों के नाम पूर्व विधायक प्रशांत चौधरी, वीवीआईपी बिल्डर्स के मालिक प्रवीन त्यागी और बिल्डर एसोसिएशन के अध्यक्ष तथा प्रतिष्ठित बिल्डर रविन्द्र त्यागी हैं। 17 वर्ष पहले इनके अभिनव दोस्त प्रदीप त्यागी पिंटू को काल के क्रूर हाथों ने छीन लिया था। हर वर्ष स्वर्गीय पिंटू त्यागी की पुण्यतिथि पर उनके पुत्र कुनाल त्यागी जैसे लोग ये संदेश दे रहे हैं कि रिश्तों की डोर कभी नहीं तोड़ी जाती है। जिससे दोस्ती कर लो तो फिर वो कभी नहीं छोड़ी जाती है। इन व्यक्तित्व को देखकर ये समझा जा सकता है कि अच्छा दोस्त वही होता है जो शानदार इंसान होता है। अच्छा दोस्त वही बन सकता है जो अपनी जुबान का पक्का और वादे का सच्चा होता है। रिश्तों के सम्मान को इससे बड़ी मिसाल कोई और नहीं हो सकती है।

दोस्ती का फर्ज क्या होता है और उस कैसे निभाया जाता है ये तीनों दोस्त उस दोस्त का संदेश देते हैं। हर वर्ष अपने दोस्त की पुण्य तिथि पर आना और श्रद्धा के सुमन अर्पित करना ये बताता है कि रिश्ते की अहमियत क्या है। दोस्ती क्या होती है और दोस्ती का रिश्ता कैसे निभाया जाता है ये एक बार फिर दिखाई दिया। जब अर डीसी में स्वर्गीय प्रदीप त्यागी पिंटू के आवास के बाहर बने शहीद प्रदीप त्यागी पार्क में उनकी पुण्यतिथि में रक्तदान शिविर का आयोजन हुआ तो ये तीनों दोस्त यहां पहुंचे। ये बात इसलिए भी बड़ी है कि अगर प्रोफाईल के हिसाब से देखें तो तीनों ही दोस्तों का अपना कद है। ये अपने अपने क्षेत्र में एक सफल व्यवसायी हैं। कंपनियों के मालिक हैं और जीवन शैली एकदम व्यस्त है। लेकिन तमाम व्यवस्थाओं के बावजूद ये तीनों दोस्त कभी नहीं भूलते कि आज उनके दोस्त की पुण्यतिथि है। ये एक मिसाल है और उन लोगों के सामने भी एक बड़ा सवाल है जो कई बार अपने मित्रों के दुनिया से गुजर जाने के बाद उनके घर के रहगुजर भी छोड़ देते हैं। दोस्त के निधन होने के बाद उसके परिजनों से सम्पर्क तोड़ लेते हैं। मगर शायद पूर्व विधायक प्रशांत चौधरी, प्रवीन त्यागी और रविन्द्र त्यागी जैसे लोग ये संदेश दे रहे हैं कि रिश्तों की डोर कभी नहीं तोड़ी जाती है। जिससे दोस्ती कर लो तो फिर वो कभी नहीं छोड़ी जाती है। इन व्यक्तित्व को देखकर ये समझा जा सकता है कि अच्छा दोस्त वही होता है जो शानदार इंसान होता है। अच्छा दोस्त वही बन सकता है जो अपनी जुबान का पक्का और वादे का सच्चा होता है। रिश्तों के सम्मान को इससे बड़ी मिसाल कोई और नहीं हो सकती है।

जब पिता का उठ गया साया तो दोस्तों ने उनके पुत्र को गले से लगाया
करंट क्राइम। संबंधों का अहसास ये लोग कराते हैं। जब कुनाल त्यागी के पिता प्रदीप त्यागी पिंटू का निधन हुआ तो वह बहुत छोटे थे। समुद्र परितार शुरू से था लेकिन अचानक पिता का साया सिर से उठ गया। ऐसे में रिश्तों की मिसाल बनकर ये तीनों दोस्त आगे आ गये। पिता का साया सिर से उठा तो कुनाल को इन तीन दोस्तों ने हमेशा अपनपन का अहसास कराया। हर डगर पर अपने दोस्त के पुत्र के साथ खड़े नजर आए। मित्रता का फर्ज निभाया और दोस्त जब दुनिया में नहीं रहा तो दोस्त उसके पुत्र के लिए सामने आ गये। मिसाल बने और प्यार दिया, अपने अनुभवों से कारोबार की समझ दी और लगातार साथ खड़े रहे हैं। ये तीन दोस्तों की महानता है कि बेटे की तरह सिर पर हाथ रखा और ढाल बनकर खड़े हो गये। जमाने को दिखाया कि दोस्ती ऐसे निभायी जाती है। अगर किसी को हमने अपना कह दिया तो फिर वो अपना है। ना हम कभी अपने दोस्त को भूलेंगे और ना कभी हम अपने फर्ज से पीछे हटेंगे।

कुनाल त्यागी ने निभाया है एक पुत्र का फर्ज कुछ इस तरह से
करंट क्राइम। कुनाल त्यागी की आयु ज्यादा नहीं थी जब अचानक उनके पिता दुनिया को छोड़ गये। कुनाल त्यागी ने एक पुत्र होने का फर्ज निभाया। उन्होंने अपने पिता के संस्कारों को खुद के भीतर आत्मसात किया है। पिता की मिलनसारिता, लोगों के काम आने का जज्बा और संस्कार सीखे हैं। एक पुत्र के रूप में ये बड़ी बात है कि 17 वर्षों से लगातार कुनाल त्यागी अपने पिता की पुण्यतिथि पर रक्तदान शिविर का आयोजन करते हैं। एक पिता के प्रति ये उनका श्रद्धा भाव है कि 11 दिसम्बर की तारीख को ठीक 11 बजे ये रक्तदान शिविर शुरू होता है। एक बेटा हमेशा याद रखता है कि इस तारीख को घड़ी को इसी समय पर उनके पिता ने अपने प्राणों की आहुति दी थी। एक पुत्र के रूप में कुनाल त्यागी अपना फर्ज बेहतर निभाते हैं। अपने पिता का याद करते हैं और उनकी स्मृति को जिंदा रखते हैं। एक परम्परा को कायम रखते हैं और आज के युवाओं के सामने एक बड़ा उदाहरण है कि पुत्र के लिए पिता कभी नहीं मरते। पिता हमेशा पुत्र की रगों में संस्कार बनकर बहते हैं। पिता से ही पुत्र की पहचान होती है और पिता ही प्रेरणा स्रोत हैं। कुनाल त्यागी ने वास्तव में ये दिखाया है कि पिता की स्मृति को किस तरह से जिंदा रखा जाता है। लगातार 17 सालों से कार्यक्रम कराते हैं। कोई साल ऐसा नहीं है जब कुनाल त्यागी को वो याद ना आते हों। रक्तदान शिविर लगाते हैं और एक संदेश समाज को देते हैं। एक पुत्र के संस्कार कैसे होने चाहिए वो इसकी मिसाल बनते हैं।

हो गए हैं और वह इस प्रारूप में 100 विकेट पूरे करने से एक कदम दूर हैं। हार्दिक आगर दूसरे टी20 में एक विकेट हासिल कर लेते हैं तो वह टी20 में भारत के लिए 100 विकेट पूरे करने वाले तीसरे गेंदबाज बन जाएंगे। भारत की ओर से अब तक अर्शदीप सिंह और जसप्रीत बुमराह की ऐसा कर चुके हैं।



अंशु का शुभ विवाह गौरव के साथ धूम-धाम से सम्पन्न



गाजियाबाद (करंट क्राइम)। संजीव कुमार की सुपुत्री अंशु का शुभ विवाह हरेन्द्र सिंह और श्रीमति मनोज के सुपुत्र गौरव के साथ धूम-धाम से सम्पन्न हुआ। इस शुभ अवसर पर समाज के गणमान्य लोग पहुंचे और उन्होंने वर-वधू का आशीर्वाद प्रदान किया। इस अवसर पर दोनों ही परिवारों ने सभी अतिथियों का स्वागत सतकार किया।

हिमांशु सिंघल का शुभ विवाह कोमल के साथ धूम-धाम से सम्पन्न



गाजियाबाद (करंट क्राइम)। सर्व समाज महासंघ के राष्ट्रीय अध्यक्ष सुरेंद्र त्यागी वशिष्ठ की धर्मपत्नी सुमन त्यागी ने अपनी सफल सुखद और खुशहाल वैवाहिक जीवन यात्रा के एक और पड़ाव को पूरा किया। मैरिज एनिवर्सरी की इस खुशी को सुरेंद्र त्यागी ने फेसबुक पर साझा किया। बधाई शुभकामनाओं का सिलसिला इस पोस्ट पर चलता रहा। यह पोस्ट बनी करंट क्राइम पोस्ट ऑफ द डे।

वसुंधरा मंडल की एसआईआर समीक्षा बैठक पूर्व महापौर आशा शर्मा ने टीम के प्रयास को सराहा



साहिबाबाद (करंट क्राइम)। वसुंधरा मंडल में आयोजित एसआईआर (स्पेशल इंटेसिव रिव्यू) की समीक्षा बैठक में पूर्व महापौर आशा शर्मा ने कहा कि मंडला अध्यक्ष विनित त्यागी सहित पुरी टीम ने इस महत्वपूर्ण कार्य में सहायनीय काम किया है।

अशीष चौधरी लव कुमार, अमरेश चौधरी सहित पार्टी पदाधिकारी उपस्थित रहे। जहाँ एसआईआर प्रक्रिया की प्रगति, प्रक्रिया में पारदर्शिता बनी रहे। एसआईआर की समीक्षा बैठकें हाल ही में कई मंडलों में आयोजित की गई हैं। वसुंधरा मंडल की इस पहल को स्थानीय स्तर पर सकारात्मक प्रतिक्रिया मिली है और आगामी चुनावों के लिए यह एक मॉडल के रूप में देखा जा रहा है। वसुंधरा मंडल अध्यक्ष विनित

त्यागी ने कहा कि मंडल के सभी पार्षद का कार्यकताओं ने अपना पूरा योगदान एस आई आर दिया है। वसुंधरा मंडल की टीम ने 58% के करीब वोट को बचाने का काम क्या है। मंडल अध्यक्ष विनित त्यागी ने सभी कार्यकर्ताओं, पार्षदों का आभार व्यक्त किया उन्होंने कहा कि एस आई आर अभियान में मंडल में पार्षद मिलकर काम कर रहे हैं। जिसे मंडल हर अभियान में आगे रहता है।

त्यागी ने कहा कि मंडल के सभी पार्षद का कार्यकताओं ने अपना पूरा योगदान एस आई आर दिया है। वसुंधरा मंडल की टीम ने 58% के करीब वोट को बचाने का काम क्या है। मंडल अध्यक्ष विनित त्यागी ने सभी कार्यकर्ताओं, पार्षदों का आभार व्यक्त किया उन्होंने कहा कि एस आई आर अभियान में मंडल में पार्षद मिलकर काम कर रहे हैं। जिसे मंडल हर अभियान में आगे रहता है।

एबीवीपी ने एमएम डिग्री कॉलेज प्राचार्य का पुतला फूँका, कॉलेज गेट पर जमकर की नारेबाजी

मोदीनगर, करंट क्राइम। मुलतानीमल मोदी डिग्री कॉलेज में वीरवार की अखिल भारतीय विद्यार्थी परिषद (एबीवीपी) के कार्यकर्ताओं ने प्राचार्य के निलंबन की मांग को लेकर जमकर हंगामा करते हुए प्राचार्य का पुतला फूँका और कार्यकर्ताओं ने प्राचार्य कार्यालय के बाहर धरना दिया और नारेबाजी की। यह विरोध एबीवीपी के जिला संगठन मंत्री के साथ हुई कथित मारपीट के मामले में प्राचार्य की सलिमता के आरोपों को

लेकर किया गया। लगभग 20 दिन पहले एबीवीपी के जिला संगठन मंत्री विरयु शर्मा के साथ मुलतानीमल मोदी डिग्री कॉलेज में मारपीट हुई थी। एबीवीपी का आरोप है कि यह घटना प्राचार्य के इशारे पर अंजाम दी गई थी। इस मामले में प्राचार्य सहित अन्य लोगों के खिलाफ जानलेवा हमले की धाराओं में रिपोर्ट दर्ज है। पुलिस ने दो आरोपियों को गिरफ्तार किया है, लेकिन अन्य आरोपी अभी भी फरार हैं। एबीवीपी



पदाधिकारियों ने प्राचार्य पर गंभीर आरोप लगाते हुए कहा कि प्राचार्य ने आध्यात्मिक प्रवृत्ति के छात्रों को कॉलेज में दाखिला दिया है, जिससे कॉलेज का माहौल खराब हो रहा है। इसके अतिरिक्त कॉलेज में तुर्तुती में चतुर्थ श्रेणी के कर्मचारियों की भर्ती में भी धांधली का आरोप लगाया गया है। इन्हीं आरोपों के चलते एबीवीपी प्राचार्य के निलंबन की मांग पर अड़ी हुई है। वीरवार की सुबह करीब 11 बजे एबीवीपी

कार्यकर्ता कॉलेज पहुंचे और प्राचार्य व डॉ केएन मोदी फाउंडेशन के खिलाफ जमकर नारेबाजी करतु हैय उन्होंने प्राचार्य का पुतला फूँका। सूचना मिलने पर पुलिस भी मौके पर पहुंची और प्रदर्शनकारियों को शांत करने का प्रयास किया, लेकिन वे अपनी मांग पर कायम रहे। एबीवीपी पदाधिकारियों ने चेतावनी दी है कि यदि उनकी मांगों पर कार्रवाई नहीं की गई, तो वे अनिश्चितकालीन धरना शुरू कर बड़ा आंदोलन करेंगे।



मैं नहीं कर पाउंगा काम क्योंकि एक साल में रेत, रोड़ी के भी बढ़ गये हैं दाम
पीएम और सीएम विकास की बातें करते हैं। कहा जाता है कि जो शिलान्यास करेगा वही लोकार्पण करेगा। लेकिन सीवर खड्गने वाले महकमे के साहब उस समय हैरान रह गये जब उन्हें पता चला कि टेंडर स्वीकृत हो जाने के बाद भी एक साल तक कोई काम ही नहीं हुआ। कहानी में मोड़ तब आया जब ठेकेदार को काम मिला तो उसने कह दिया कि पुराने रेट पर काम नहीं होगा। उसने एक साल में बेतहाशा बड़ी महंगाई का हाल बताया और बता दिया कि जब मैंने टेंडर डाला था तो कीमतें बाजार में ये थीं और एक साल बाद कीमत ये चल रही है। लिहाजा पुराने रेटों पर तो काम नहीं हो पायेगा। काम होगा या नहीं होगा इससे ज्यादा हैरानी महकमे के बड़े साहब को ये थी कि जब एक साल पहले टेंडर हो गया तो फिर इसकी फाईल कौन से पटल पर छुपकर अटल हो गयी थी।

तब किसी को हैलिकॉप्टर से उतारा गया था और अब किसी को कार में बिटाया गया है
महाराज आते हैं और सियासत के नये संदेश निकल रहे हैं। पहले सरकार और तकरार का सीन सुनाई देता था अब जब प्रदेश की सरकार यानी सीएम आते हैं तो प्यार और कार वाला किस्सा होता है। कभी केबिनेट वालों को साथ बिठाकर ले जाते हैं तो कभी संगठन अध्यक्ष को ये सानिध्य मिलता है। कैटेगिरी वाली चर्चा के बीच उस पार वाले ने ही पुराना किस्सा बताया और मामले को छोट वाले हैलिकॉप्टर से उड़ाया। उन्होंने कहा कि ये सीएम हैं और मंत्री से लेकर संगठन को साथ ले जा रहे हैं। फिर बताया कि उनके हैलिकॉप्टर में तो एक सीट ऐसी रिजर्व थी कि जिनके पास तब कोई पद नहीं था। फिर बताया कि जब हैलिकॉप्टर ने भार के चलते उड़ने से मना किया था तो बिना पद वाले का कद ये था कि वो हैलिकॉप्टर में ही बैठे रहे थे। यहां नदियापार वाली भाजपाईन का ही भार ज्यादा लगा था तभी तो उन्हें हैलिकॉप्टर से उतारने के बाद उड़न खटौला उड़ा था।

याद है किसने कहा था चूहे पंसारी हो गये और बंदर मदारी हो गये
पहलवान ने पास को लेकर कुछ खास ही लिखा होगा तभी तो ये घमासान मचा। दोनों तरफ के योद्धा यलमार हो कि ललकार के साथ कमेंट वाली तलवारें लेकर आ गये। नदियापार वाले भाजपाई ने ही कहा कि इसमें इतना तूफान उठाने की क्या जरूरत है, ये तो उनकी पुरानी आदत है। उन्होंने याद दिलाया कि कभी परम फंड ने ही इस ट्रेंड को शुरू किया था। उन्होंने बताया कि हमें अब तक याद है उन्होंने लिखा था कि चूहे पंसारी बन गये और बंदर मदारी हो गये। वो सीधे सीधे किसी को टारगेट कर रहे थे। हालांकि पुराने भाजपाई ने ये भी अलर्ट कर दिया कि उस पार वाले का तो पता नहीं लेकिन इस पार वाला हो चुका पुराना खिलाड़ी है। उनके पास एक अंदा है और वो ये है कि सामने वाले को उसीके जाल में फंसा लेते हैं।



नजर नहीं आ रही है न्यू लुक वाली जैकेट

पुलिस कमिश्नरेंट वाले सिस्टम में सदी का मौसम शुरू होने के बाद भी अधिकारियों की न्यू लुक वाली जैकेट नजर नहीं आ रही है। कभी इस जैकेट की ना सिर्फ कमिश्नरेंट वाले सिस्टम में बल्कि कई बड़े स्थानों पर भी चर्चा होती थी। सूत्र बता रहे हैं कि वैसे अभी दिन में मौसम इतना सर्द नहीं है लेकिन रात को तो पूरी ठंड नजर आने लगी है। पर बीते कई बड़े आयोजनों में भी यहां के अधिकारियों के ऊपर जैकेट नहीं दिखाई। वैसे इस जैकेट का डिजाइन सीधे मुख्यालय से बनाया गया था और फिर ऑन डिमांड पुलिस कमिश्नरेंट में भी मंगवाया गया था लेकिन अबतक यह नजर नहीं आ रही है या तो जो वर्तमान वाले एसीपी साहब लोग हैं, उनका किशोर ध्यान नहीं गया या उनको यह डिजाइन पसंद नहीं आ रहा है। इन सबके बीच पुलिस कमिश्नरेंट गाजियाबाद वाले सिस्टम में चर्चा है कि यहां अलग-अलग अधिकारियों के ऊपर अलग-अलग लुक वाली जैकेट नजर आ रही है। वही गजटेट अधिकारियों से लेकर थाना प्रभारियों वाले स्तर पर भी कुछ नजर नहीं आ रहा है। उधर पुलिस कमिश्नरेंट गाजियाबाद वाले सिस्टम में अभी वैसे ठंड ने अपना असर नहीं दिखाया है। तो मौसम विभाग बता रहा है कि अगले तीन से पांच दिनों के भीतर दिल्ली-एनसीआर में सर्द हवाएं और कोहरा एंटी लेने वाला है। कहा जा रहा है कि इसके बाद अधिकारियों को दिन में भी सदी से बचाव करना होगा। उधर जिस तरीके से पुलिस कमिश्नरेंट गाजियाबाद वाले सिस्टम के सिटी वाले जौन के तमाम थानों में काम चल रहा है, उसकी वजह से उनके एसीपी और थाना प्रभारियों की टेबल खुले परिसर में भी नहीं लग पा रही है। सूत्र बता रहे हैं कि एक समय तो ऐसा था कि अगर प्रॉपर वर्दी नहीं होती थी, तो अधिकारियों को भी दिशा निर्देश मिल जाते थे लेकिन इस समय मामला थोड़ा लाइट चल रहा है और इसी वजह से कमिश्नरेंट वाले सिस्टम में सब वेल है। उधर पुलिस कमिश्नरेंट गाजियाबाद वाले सिस्टम में आईजीआरएस की रिपोर्ट ने जिन 19 थानों को अवल घोषित किया गया है, पर जो छह काम न करने वाली लिस्ट में शामिल हुए हैं या उनकी वर्किंग और वर्किंग स्टेशन पर सवायल उठे हैं, इसको लेकर कोई कड़ा संदेश और निर्देश दिया जाना चाहिए ताकि सुधार वाली स्थिति आए। इसके साथ ही प्रदेश में कमिश्नरेंट वाले सिस्टम गाजियाबाद की रैंकिंग सर्वश्रेष्ठ बनी रहे। कुल मिलाकर देखा होगा कि ठंड पड़ने के बाद न्यू लुक वाली जैकेट किन-किन अधिकारियों के ऊपर नजर आती है और उनकी पर्सनैलिटी को कितना बढ़ाने का काम करती है।





एसआरएम इंस्टिट्यूट ऑफ साइंस एंड टेक्नोलॉजी में स्मार्ट इंडिया हैकथॉन 2025 का हुआ समापन

मोदीनर, करंट क्राइम। एसआरएम इंस्टीट्यूट ऑफ साइंस एंड टेक्नोलॉजी दिल्ली एनसीआर कैंपस में स्मार्ट इंडिया हैकथॉन 2025 का आयोजन किया गया। एसआरएम आईएसटी के निदेशक डॉ० एस विश्वनाथन के मार्गदर्शन में आयोजित कार्यक्रम का समापन समारोह के मुख्य अतिथि आईटी व इलेक्ट्रॉनिक उत्तर प्रदेश सरकार के मंत्री सुनील कुमार शर्मा ने कहा कि भारत में इस प्रकार के आयोजन से ना केवल देश के विकास में योगदान मिलेगा बल्कि विश्व में अपने देश की पहचान और भी मजबूत होती है।

आज के युवा पीढ़ी को अपने देश में ही नवाचन करने के लिए प्रोत्साहित करना आवश्यक है, ताकि देश की



प्रतिभा को देश में सम्मान और पहचान मिले।

इंस्टिट्यूट के डीन प्रो० आरपी महापात्रा डीन आईक्यूएसी एवं नोडल सेंटर प्रभारी डॉ० धीम्या भट्ट ने कहा कि एसआरएम आईएसटी हमेशा ही इस तरह के कार्यक्रमों के माध्यम से

देश और समाज की सेवा करता रहा है, आज की युवा पीढ़ी को उनके व्यक्तित्व और कृतित्व के प्रति समर्पित होकर आगे बढ़ना चाहिए और देश और समाज के उत्थान के लिए काम करना चाहिए ताकि देश की तरक्की हो सके। संस्थान के तरफ से ज्यूरि

मेम्बर्स को सम्मानित किया गया और उनके योगदान के लिए उन्हें पुरस्कृत किया गया, व कार्यक्रम में शामिल हुए सभी मेण्टर्स जो अलग-अलग टीम को गाइडेंस प्रदान कर रहे थे, उन्हें भी सम्मानित किया गया। प्रतिभागियों का उत्साहवर्धन करते हुए कहा कि इस

कार्यक्रम का वास्तविक उद्देश्य छात्रों को एक वास्तविक दुनिया की चुनौतियों का सामना करने के लिए आर्टिफिशियल इंटेलिजेंस के टूल्स से समाधान विकसित करने हेतु प्रेरित करते रहना होगा।

कार्यक्रम में एसआईएच ग्रैंड फिनले में 25 टीमों ने हिस्सा लिया और प्रतिभागी ने मिनिस्ट्री ऑफ सोशल जस्टिस एंड एम्पावरमेंट के 5 प्रॉब्लम स्टेटमेंट का सलूशन ढूँढ़े। इस 36 घंटे नॉन स्टॉप हैकथॉन है, जिसमें देश के विभिन्न हिस्सों से आए बच्चों ने इस नोडल केंद्र में भाग लिया है। इस प्रतियोगिता के 5 हर विजेता टीमों को 1.5 लाख रुपए की धनराशि व 5 डिस्टिगुइश परफॉर्मर टीमों को 25 हजार रुपए की राशि प्रदान कि गई।

निवाड़ी नगर पंचायत द्वारा गृहकर बढ़ाए जाने पर ग्रामीणों में रोष



मोदीनगर, करंट क्राइम। निवाड़ी नगर पंचायत द्वारा गृहकर बढ़ाए जाने से गुस्साए ग्रामीणों व भाकियू (अ) के कार्यकर्ताओं ने जमकर नारेबाजी करते हुए बढ़े हुए हाउस टैक्स का वापस लिए जाने व असौडा मार्ग की जर्जर

हो चुकी सड़क के निर्माण की मांग रखी।

भाकियू किसान सभा (अ) के नेतृत्व में दर्जनों की संख्या में ग्रामीण व संगठन के पदाधिकारियों ने वीरवार को नगर पंचायत कार्यालय के बाहर

धरना प्रदर्शन व नारेबाजी करते हुए अपनी मांगों से संबंधित मुख्यमंत्री को संबोधित ज्ञापन नगर पंचायत ईओ को ज्ञापन सौंपा। इस दौरान सतेंद्र त्यागी समेत संगठन के अनेक पदाधिकारी व ग्रामीण मौजूद रहे।

यू.पी. सीनियर स्टेट बास्केटबॉल चैम्पियनशिप हाथरस और यू.पी. पुलिस के बीच खिताबी भिड़ंत



गाजियाबाद, करंट क्राइम। नेहरू वर्ल्ड स्कूल गाजियाबाद की मेजबानी में 5.12.25 से 64वें उत्तर प्रदेश सीनियर स्टेट पुरुष बास्केटबॉल चैम्पियनशिप खेली जा रही है। जिसमें उत्तर प्रदेश की कुल 44 टीम हिस्सा ले रही है। 16 दिन से चल रहे मुकाबलों में सारी टीमों ने बढ़-चढ़ कर अपनी प्रतिभा का प्रदर्शन किया। 6वें दिन 10/12/2025 को क्वाटर फाइनल मैच खेले गए। कुछ गणमान्य लोग एस०एस०के० पब्लिक स्कूल डायरेक्टर श्री गुलशन भाभरी, राजबेल पब्लिक स्कूल के डायरेक्टर श्री जोगिंदर सिंह, जे०के०जी० स्कूल के डायरेक्टर एवं बास्केट बॉल एसोसिएशन के जिला अध्यक्ष श्री



करुण गौड़ एवं बास्केट बॉल एसोसिएशन के जिला सचिव इस अवसर पर टीमों का उत्साहवर्धन के लिए मौजूद रहे। बुधवार को क्वाटर फाइनल मैच खेले गए जिसका परिणाम इस प्रकार रहा : गाजियाबाद व बागपत : बागपत 84 76 से जीता। अलीगढ़ व मेरठ :

मेरठ 82-61 से जीती। बी०एल०डब्ल्यू० व हाथरस : हाथरस 67-62 से जीती। आगरा व उत्तर प्रदेश पुलिस : उत्तर प्रदेश पुलिस 55-34 से जीती। सेमो फाइनल मुकाबलों में : मेरठ व हाथरस : हाथरस 80 73 से जीता। उत्तर प्रदेश पुलिस व बागपत : उत्तर प्रदेश पुलिस 78-58 से जीती।

डिस्ट्रिक्ट बैडमिंटन चैंपियनशिप में शानदार प्रदर्शन के लिए स्वर्णकार समाज ने बच्ची को किया सम्मानित

मोदीनगर, करंट क्राइम। डिस्ट्रिक्ट बैडमिंटन चैम्पियनशिप में 9 वर्षीय बालिका कृषा वर्मा की ओर से किए गए शानदार प्रदर्शन पर उसे स्वर्णकार समाज मोदीनगर की ओर से सम्मानित कर बढ़ाई दी गई।

बताते चलें कि हालही में जगमोहन वर्मा की नौ वर्षीय पुत्री कृषा वर्मा डिस्ट्रिक्ट बैडमिंटन चैंपियनशिप में शानदार प्रदर्शन करते हुए सब जूनियर बालिका वर्ग में 2 गोल्ड मेडल, सिंगल्स व डबल्स और 1 सिल्वर मेडल मिक्स डबल्स जीतकर कृषा ने मोदीनगर ही नहीं अपितु क्षेत्र का नाम रोशन किया है।

यह उपलब्धि उनकी मेहनत, लगन और खेल के प्रति समर्पण का परिणाम है। इस उपलब्धि से प्रफुल्लित



स्वर्णकार समाज मोदीनगर के दर्जनों पदाधिकारियों ने उनके घर पहुंचकर

उन्हें शुभकामनायें दी और उनके उज्ज्वल भविष्य की कामना की।

श्रीमद् भागवत कथा में महापुराण का दिव्य वर्णन किया गया

गाजियाबाद (करंट क्राइम)। साहिबाबाद राजेंद्र नगर सेक्टर-3 अग्रसेन पार्क में श्रीमद् भागवत कथा का आयोजन किया गया। कथा के चौथे दिन भागवताचार्य गरुडध्वज महाराज जी ने श्रीमद् भागवत महापुराण का दिव्य वर्णन प्रस्तुत किया। महाराज ने कहा कि

भागवत कथा मनुष्य के अंदर छिपे संस्कारों को जागृत करती है तथा जीवन को धर्म, संत्य और प्रेम के मार्ग पर चलने के लिए प्रेरित करती है। उन्होंने ध्रुव चरित्र, प्रह्लाद भक्ति, भगवान श्रीकृष्ण के बाल लीलाओं सहित कई प्रसंगों का भावपूर्ण वर्णन कर श्रद्धालुओं को भाव-



विभोर कर दिया। समिति के पदाधिकारियों अभिषेक पंडित ने कहा कि कथा का उद्देश्य समाज में धार्मिक जागरण और सद्भावना का संदेश देना है। कार्यक्रम स्थल को आकर्षक लाइटिंग, फूलों और आध्यात्मिक संदेशों से सजाया गया है, जिससे

पूरा परिसर दिव्य और सौम्य वातावरण का अनुभव कराता है। इस मौके पर आचार्य प्रमोद त्रिपाठी महाराज , राजू पंडित, सोनू पंडित, अविनाश शर्मा , योगेश शर्मा, अरुण पंडित , विशाल कौशिक, सुरेश कश्यप, मनु कौशिक आदि लोग मौजूद रहे।

श्रीमद् भागवत कथा का चतुर्थ दिवस पर धूमधाम से मनाया गया कृष्ण जन्मोत्सव



साहिबाबाद (करंट क्राइम)। वसुंधरा सेक्टर 4 स्थित सुभाष चंद्र पार्क में श्री हरी सेवा समिति के तत्वावधान में चल रही 'श्रीमद् भागवत महापुराण कथा ज्ञान महायज्ञ' के चौथे दिन वृंदावन धाम से पधारें कथा वाचक व्यास पंडित पवन कौशिक ने श्रोताओं को धर्मअधर्म की व्याख्या की। उन्होंने कहा कि कलियुग में मन को शुद्ध करने का एकमात्र साधन श्रीमद् भागवत कथा है, जो जीवन के अंतिम क्षणों को पवित्र बनाती है। व्यास जी ने बताया



कि जबजब धरती पर धर्म की हानि होती है, तब भगवान अवतार लेकर धर्म की पुनर्स्थापना करते हैं और अधर्मियों का संहार करते हैं। इस क्रम में चंद्रवंश में भगवान श्री कृष्ण के अवतार की पावन कथा सुनाते हुए उन्होंने 'नंद के आनंद भयो जय कन्हैया लाल' भजन गाकर समस्त श्रोताओं को मंत्रमुग्ध कर दिया।

समारोह में मुख्य यजमान मनोज भारद्वाज ने अपनी धर्मपत्नी सविता शर्मा के साथ पूजन किया। मुख्य अतिथि पूर्व विधायक पंडित अमरपाल शर्मा ने भी कार्यक्रम में भाग लेकर श्रोताओं को आशीर्वाद दिया। श्री हरी सेवा समिति के पदाधिकारियों मे विपिन सारस्वत, शशि भूषण शर्मा, संजीव पवार, अमित पाठक, अमित शर्मा और



रविंद्र चौधरी ने भव्य प्रबंध करके सभी का मन मोह लिया। पंडाल में सैकड़ों महिलाएं व पुरुषों ने कथा श्रवण कर कृष्ण जन्मोत्सव को धूमधाम से मनाया। यह आयोजन न केवल धार्मिक जागरूकता का केंद्र बना, बल्कि स्थानीय समुदाय में एकता और भक्ति का भाव भी उत्पन्न किया। पूर्व विधायक अमरपाल शर्मा ने श्रोताओं

को संबोधित किया। उन्होंने कहा, 'जब हम भागवत कथा सुनते हैं, तो हमारे दिलदिमाग में शांति का प्रवाह होता है, विशेषकर मन के हृदय में यह शांति और भी गहरी हो जाती है।' इस अवसर पर उपस्थित जनसमुदाय को कथा के महत्व और धार्मिक जागरूकता के प्रसार के लिए प्रेरित किया।

पुलिस ने अवैध कॉल सेंटर पकड़ा ओटीटी प्लेटफॉर्म से ठगी करने वाले 6 आरोपी गिरफ्तार

नोएडा। थाना फेस-वन पुलिस एवं सर्विलांस टीम की संयुक्त कार्यवाही में नोएडा में अवैध रूप से संचालित एक कॉल सेंटर का पदार्फाश करते हुए पुलिस ने महिला समेत 6 लोगों को गिरफ्तार किया है। यह कॉल सेंटर भारतीय, पाकिस्तानी और अन्य देशों के प्रमुख ओटीटी (..) प्लेटफॉर्म को अवैध रूप से अपने निजी सॉफ्टवेयर के माध्यम से विदेश में रह रहे भारतीय नागरिकों को एंड्रॉइड प्लेटफॉर्म पर चैनलों की लाइव स्ट्रीमिंग दिखा रहा था और सब्सक्रिप्शन को अत्य अर्वाधि में बंद कर बार-बार पैसे मांगकर ठगी कर रहा था। अभियुक्त अब तक विदेशी में रहने वाले भारतीय नागरिकों से करोड़ों रुपयों की ठगी कर चुका है। डीसीपी नोएडा यमुना प्रसाद ने बताया कि आज एक सूचना के आधार



पर नोएडा के सेक्टर-2 में संचालित अवैध रूप से संचालित कॉल सेंटर का पदार्फाश करते हुए 6 साइबर अभियुक्त तनिष्का पुत्रो सुरेश कुमार वर्मा, अनिल बघेल पुत्र कृष्ण कुमार, मनीष कुमार त्रिपाठी पुत्र छविनाथ त्रिपाठी, गौरव पुत्र पप्पन बघेल, राधा बल्लभ पुत्र गणेश दास तथा योगेश बघेल पुत्र प्रेमकान्त बघेल को सेक्टर- 2 नोएडा से गिरफ्तार किया गया है। उन्होंने बताया कि अभियुक्तों के कब्जे

से साइबर अपराध में प्रयुक्त 20 मोबाइल फोन, 5-5 कंप्यूटर व मॉनिटर, 1 लैपटॉप, 6 कीबोर्ड, 6 माउस, 6 हेडफोन, 1 आईपीटीवी बॉक्स, 2 एयरटेल एक्स्ट्रीम फाइबर राउटर व 3 मोहरे बरामद की है। माध्यम से विदेशों में रह रहे भारतीय नागरिकों को भारतीय, पाकिस्तानी व अन्य देशों के ओटीटी प्लेटफॉर्म का सब्सक्रिप्शन कम दामों में अवैध रूप से उपलब्ध कराते हैं।

पत्नी की हत्या में आरोपी पति को आजीवन कारावास

इंदिरापुरम का था मामला

गाजियाबाद, करंट क्राइम : पुलिस कमिश्नरेंट गाजियाबाद ऑपरेशन कन्विकशन के तहत एक महत्वपूर्ण सफलता मिली है। पुलिस आयुक्त गाजियाबाद जे रविंद्र गौड़ के निर्देशन में गठित कन्विकशन सेल और थाना इंदिरापुरम पुलिस की सटीक विवेचना और मजबूत कानूनी पैरवी के परिणामस्वरूप वर्ष 2015 के एक जघन्य हत्या व लूट के मामले में आरोपी हरिओम उर्फ जोनी उर्फ हेमंत को कड़ी सजा सुनाई गई है।

घटना 30 अक्टूबर 2015 की है, जब वादी की पत्नी की गला काटकर



हत्या कर उसके घर से लूटपाट किए जाने की वारदात थाना इंदिरापुरम में अज्ञात के विरुद्ध दर्ज की गई थी।

पुलिस टीम ने घटनास्थल से मिले वैज्ञानिक साक्ष्यों और ठोस सबूतों के आधार पर आरोपी हरिओम की पहचान कर उसे गिरफ्तार किया और आरोप-

पत्र न्यायालय में प्रेषित किया। प्रकरण की सुनवाई अपर जिला एवं सत्र न्यायाधीश, कोर्ट संख्या-10 गाजियाबाद में हुई। सहायक जिला शासकीय अधिवक्ता सुनील कौशिक द्वारा की गई प्रभावी और तर्कपूर्ण पैरवी, पुलिस विवेचना की मजबूती को देखते हुए न्यायालय ने आरोपी को दोषी ठहराया।

अदालत ने आरोपी हरिओम को दी सजा

करंट क्राइम : धारा 302 के तहत आजीवन कारावास और 50 हजार रुपये अर्थदंड। धारा 394 में 10 वर्ष का कठोर कारावास तथा 40 हजार रुपये अर्थदंड। धारा 411 में 3 वर्ष का सश्रम कारावास और 10 हजार रुपये अर्थदंड से दंडित किया है। इस फैसले में कन्विकशन सेल, निरीक्षक इंदिरापुरम व अभियोजन पक्ष की संयुक्त कार्यपाली की अहम भूमिका रही। यह निर्णय अपराधियों में भय और न्याय की दृढ़ता का संदेश प्रसारित करता है।

ग्रामीण जोन पुलिस ने 238 लोगों को लौटाए मोबाइल

मसूरी सर्किल और थाना रहा टॉप

गाजियाबाद, करंट क्राइम : पुलिस कमिश्नरेंट गाजियाबाद ग्रामीण जोन पुलिस ने अलग-अलग थानों की मदद से कुल 238 चोरी और लूट के मोबाइल फोन बरामद कर उनके असल मालिकों को लौटाए हैं। यह अभियान पुलिस के पोर्टल व तकनीकी सेल की मदद से लगातार चलाया जा रहा है। डीसीपी ग्रामीण सुरेंद्रनाथ तिवारी के अनुसार, बरामद मोबाइलों की अनुमानित कीमत एक करोड़ रुपये से अधिक है। उन्होंने बताया कि वर्ष 2025 में अब तक कुल 936 मोबाइल फोन बरामद कर उनके स्वामियों को लौटाए जा चुके हैं। पुलिस का कहना है कि यह अभियान आगे भी जारी रहेगा ताकि अधिक-से-अधिक पीड़ितों को उनका मोबाइल वापस मिल सके।



मसूरी सर्किल रहा टॉप

करंट क्राइम : फोन बरामदगी में मसूरी सर्किल पहले स्थान पर रहा। वहीं एसीपी मसूरी लिपि नगायच, थाना प्रभारी मसूरी अजय चौधरी की टीम ने सबसे ज्यादा 65 फोन बरामद किए हैं। तो एसओ मुरादनगर अंकित चौहान ने भी 28 फोन बरामद किए हैं।

अन्य थानों का प्रदर्शन:

थाना मूसरी	65 मोबाइल
थाना मुरादनगर	28 मोबाइल
थाना लोनी	20 मोबाइल
ट्रॉनिका सिटी	15 मोबाइल
अंकुर विहार	25 मोबाइल
लोनी बॉर्डर	24 मोबाइल
मोदीनगर	30 मोबाइल
थाना निवाड़ी	5 मोबाइल
थाना भोजपुर	16 मोबाइल

गाजियाबाद के चित्रांश ने नेशनल बैडमिंटन चैंपियनशिप में हासिल किया दूसरा स्थान

गाजियाबाद (करंट क्राइम)। गुजरात के शहर राजकोट में आयोजित अंडर-11 नेशनल बैडमिंटन सिंगल टूर्नामेंट में गाजियाबाद की पंचशील कॉलोनी में रहने वाले प्रतिभाशाली खिलाड़ी चित्रांश शर्मा ने शानदार प्रदर्शन करते हुए द्वितीय स्थान हासिल किया है।

इस उपलब्धि पर उन्हें लिटिल मास्टर की उपाधि दी गई। कम उम्र में बेहतरीन खेल कौशल का प्रदर्शन कर चित्रांश ने अपने परिवार एवं क्षेत्र का गौरव बढ़ाया है। चित्रांश की इस उपलब्धि पर उन्हें बढ़ाई दी गई। साथ



ही उज्ज्वल भविष्य की कामना की गई।

बिसरख में मुख्यमंत्री सामूहिक विवाह योजना के तहत 9 जोड़ों का विवाह सम्पन्न

नोएडा। जनपद गौतमबुद्ध नगर के ग्रेटर नोएडा क्षेत्र स्थित विकास खण्ड बिसरख परिसर में गुरुवार को मुख्यमंत्री सामूहिक विवाह योजनातगत 9 जोड़ों का धार्मिक विधि-विधान से सामूहिक विवाह व निकाह सम्पन्न कराया गया। जिसमें अनुसूचित जाति वर्ग के 4, अन्य पिछड़ा वर्ग के 2, सामान्य वर्ग के 1 व अल्पसंख्यक वर्ग के 2 वर-वधू नव दाम्पत्य जीवन में बंधे। सभी जोड़े बिसरख व दादरी के निवासी थे। सभी जोड़ों को विवाह उपहार सामग्री प्रदान की गई।

स्वर्गीय पिंटू त्यागी की 17 वीं पुण्यतिथि पर रक्तदान शिविर का हुआ आयोजन



गाजियाबाद (करंट क्राइम)। स्वर्गीय प्रदीप त्यागी पिंटू की 17 वीं पुण्यतिथि पर गुरुवार को रक्तदान शिविर का आयोजन किया गया। उनके पुत्र कुनाल त्यागी द्वारा अपने पिता की स्मृति में अपने पिता की पुण्य तिथि पर आयोजित रक्तदान शिविर में सभी दलों के गणमान्य लोग पहुंचे। यहां रक्तदान महानदान के संकल्प के साथ रक्तदान किया और स्वर्गीय प्रदीप त्यागी पिंटू को श्रद्धांजलि अर्पित की। यह रक्तदान शिविर आरडीसी में प्रदीप त्यागी पिंटू मैमोरियल पार्क में लगाया गया। 17 वीं पुण्यतिथि पर गणमान्य लोगों ने स्वर्गीय प्रदीप त्यागी पिंटू को श्रद्धा सुमन अर्पित करते हुए उन्हें श्रद्धांजलि अर्पित की।

गाजियाबाद में आज एसआईआर का विशेष अभियान

मतदान स्थलों पर बैठेंगे बीएलओ, अनुपस्थित मतदाताओं की सूची होगी प्रदर्शित, सपा ने बूथ एजेंटों को मुश्तैद रहने को कहा

गाजियाबाद, करंट क्राइम। गाजियाबाद में आज एसआईआर प्रक्रिया के तहत विशेष अभियान चलाया जाएगा। जिले के सभी मतदान केन्द्रों पर बीएलओ सुबह दस बजे से बैठकर निर्वाचकों के भरे हुए गणना प्रपत्र प्राप्त करेंगे। निर्वाचन आयोग की यह व्यवस्था इसलिए की गई है ताकि घर-घर सत्यापन में जो नाम अनुपस्थित मिले हैं, उनका पुनः मिलान किया जा सके। इसी कारण कल हर मतदान केन्द्र पर अनुपस्थित मतदाताओं की सूची भी प्रदर्शित की



जाएगी, जिससे मतदाता स्वयं जानकारी की पुष्टि कर सकें और आवश्यकता पड़ने पर अपना विवरण सही करवा सकें। यह अभियान जिले की मतदाता सूची की अंतिम रूप देने से पहले का सबसे महत्वपूर्ण चरण माना जा रहा है।

इसी बीच समाजवादी पार्टी के प्रदेश अध्यक्ष श्यामलाल पाल ने अपने सभी बूथ स्तर एजेंटों को निर्देश दिया है कि कल उपलब्ध होने वाली सूची

मुख्य दो बिंदु:

- ❑ बीएलओ कल सुबह 10 बजे से अपने-अपने मतदान केन्द्रों पर बैठकर गणना प्रपत्र स्वीकार करेंगे।
- ❑ अनुपस्थित मतदाताओं की सूची प्रत्येक मतदान स्थल पर चरपा की जाएगी।

का गहराई से परीक्षण करें। उन्होंने कहा कि अनुपस्थित, मृतक, स्थानांतरित और दुगुनी प्रविष्टियों का सत्यापन बूथ स्तर पर ही सबसे प्रभावी ढंग से किया जा सकता है। उन्होंने सभी एजेंटों से अपेक्षा जताई कि वे समय से मतदान स्थल पर पहुंचें और यह सुनिश्चित करें कि किसी मतदाता को अनजाने में

गलत श्रेणी में प्रविष्टि न रह जाए। जिले के समाजवादी पार्टी अध्यक्ष फैसल हुसैन एडवोकेट और महानगर अध्यक्ष वीरेंद्र यादव एडवोकेट ने भी कार्यकर्ताओं को मतदान केन्द्रों का दौरा करने की अपील की है। उनका कहना है कि मतदाता सूची की शुद्धता चुनाव की सबसे पहली और सबसे अहम तैयारी है, इसलिए इस अभियान में किसी भी स्तर पर ढिलाई नहीं होनी चाहिए।

आज का यह विशेष अभियान जिले के सभी विधानसभाओं में मतदाता सूची की वास्तविक स्थिति स्पष्ट करेगा और आगे की निर्वाचन प्रक्रिया इसी संशोधित सूची के आधार पर आगे बढ़ेगी।




सुनील कुमार शर्मा मास्टर जी

ने दिव्यांग जनों के लिए गठित राज्य सलाहकार बोर्ड का सदस्य नियुक्त किए जाने पर दिव्यांग जनशक्तिकरण विभाग के मंत्री श्री नरेंद्र कश्यप जी का कोटि-कोटि धन्यवाद ज्ञापित किया।

सुनील कुमार शर्मा मास्टर जी

श्री नरेंद्र कश्यप
मंत्री दिव्यांग जनशक्तिकरण विभाग



सुनील कुमार शर्मा मास्टर जी



शुभकामनाएं

गाजियाबाद (करंट क्राइम)। पूर्व पार्षद तथा सलमानी समाज के राष्ट्रीय पदाधिकारी रियाजुद्दीन सलमानी ने भाजपा महानगर अध्यक्ष मयंक गोयल को उनके जन्मदिन पर पुष्पगुच्छ भेंट कर उन्हें जन्मदिन की बधाई दी। इस अवसर पर भाजपा नेता तथा पूर्व पार्षद रियाजुद्दीन सलमानी ने महानगर अध्यक्ष मयंक गोयल की लम्बी आयु, उत्तम स्वास्थ्य और यशस्वी जीवन की कामना की। इस मौके पर उत्तर प्रदेश अल्प संख्यक आयोग के सदस्य सरदार एसपी सिंह भी मुख्य रूप से मौजूद रहे।

चिंटू जी

पप्पू पहलवान (महान मंत्री) - देखो चिंटू खिलाड़ी कान मजबूत है, ये तो समय और दाँव पर डिपेंड करता है, गार्ग साहब तो पहल ही जनरली खुद को साबित कर चुके हैं, वर्ष 2027 पर तो फोकस मंत्री जी को करना है, गार्ग साहब को तो सिर्फ, दाँव चलने हैं।

अतुल गार्ग - मंत्री जी अध्यक्ष वाले मंटर में आपने पहला दिखाकर जो चाँशा दाँव चला था, सच में मैं आपका कायल हो गया था, लेकिन इस बार मैं घंसा नहीं हों दूँगा।



चिंटू जी - क्या हाल है मंरे ए गं ड, सी गं ड के आविष्कारक पप्पू पहलवान, बताओ जरा राजनीति की इस शतरंज में सांसद अतुल गार्ग और मंत्री सुनील शर्मा में से कौन मजबूत खिलाड़ी है, कौन किसको चंक घुन मंटे देगा।

सुनील शर्मा - गार्ग साहब हमें तो आपने 2024 में हराकर दिया था, लेकिन 2027 और 2029 में इस बार हराऊँ नहीं कर पाओँगे, अब हमने फाइट को फी कर दिया है।

POWER CENTER HEAVY WEIGHT

दैनिक करंट क्राइम

उठते सवालों का करंट

दीपक भाटी
खमावार सम्पादक



❖ **क्यों कहा कहने वाले ने कि एसआईआर फार्म में शायद बड़ाई हुई है विधायक जी की टैशन?** अब इस बात को तो वो खुलकर नहीं कर पा रहे हैं मंशन? सुना है उन्होंने इस समस्या से निपटने का निकाल लिया है समाधान? अपने हाथों से बांटने शुरू कर दिये हैं कार्यकर्ताओं को नंबर 6 वाले फार्म? वो अब इन फार्मों के सहारे करेंगे अपना सिस्टम अपडेट? उन्हें पता चला गया है कि कुछ भी नहीं होने वाला है भले ही बढ़ती रहे एसआईआर अभियान की डेट?

❖ **क्यों कहा कहने वाले ने कि हम ये एसआईआर अभियान को लेकर इन्दिराजी और कुसुमा वाले एरिया की समीक्षा बैठक में मौजूद? हमें यहां पर नजर आ रहा था सभी पार्षदों का कजुद? मगर हम देख रहे थे कि यहां के भगवा कमिश्नर दे रहे थे कुछ ज्यादा ही मैम्बर मिस्टर भाटी को भाव? स्वागत किया, पटका पहनाया? फील कराया ऐसे जैसे दो-दो टिककी के उपर लगाये हों पाव? हम देख रहे थे कि जब मोहब्बत का ये ऐपीसोड चल रहा था? तब कुछ मैम्बरर्स के दिल पर लग रहे थे घाव?**

❖ **क्यों कहा कहने वाले ने कि महानगर की टीम में रह कर ना जाने क्यों एक महामंत्री दर्द सह रहा है? जो भी आता है वो उससे अपने दर्द की बात कह रहा है? मिस्टर महान हर किसी को करा रहे हैं यही एहसास? कौन गिन रहा है अब हमें यहां पर? हमारी तो गिनती ही नहीं है साहब? सुना है इनको ना मिली कमांडर से ज्यादा मोहब्बत? भगवा योद्धा से मिल रहा है कोई खास भाव?**

❖ **क्यों कहा कहने वाले ने कि कहीं चूटिया वाले त्यागी जी का भर तो नहीं गया है राजनीति से मन? सुना है वो हो गये हैं ब्लॉगर? कुछ इस फील्ड में शुरू कर दिये हैं उन्होंने जतन? इन दिनों वो मार रहे हैं रेगिस्तान में फैमिली टूर? वहां से वो बना रहे हैं वीडियो भरपूर? कहने वाले ने कहा अगर चढ़ गया उनका ये इन्टरनेट परवान? तो हमें डर है कहीं वो हो ना जायें राजनीति से दूर?**

❖ **क्यों कहा कहने वाले ने कि नदिया पार के एक ठाकुर भगवा वाईस प्रेसीडेंट कितना दे रहे हैं एसआईआर अभियान पर ध्यान? अगर आप उनसे इस बारे में पूछोगे तो वो घुमा लेंगे अपने कान? अभियान से दूरी बनाने की चर्चा हो रही है उनकी आम? कहने वाले ने कहा कि वो सिर्फ इस वक रामलीला के चबूतरों को मजबूत करने में लगे हैं? इसी पर है उनका ध्यान? कहने वाले ने कहा शायद मिस्टर वाईस प्रेसीडेंट जानते हैं कि उनकी पार्टी के राम के नाम पर ही बनते हैं काम? इसलिए क्यों लगाना है फिर एसआईआर पर ध्यान?**

❖ **क्यों कहा कहने वाले ने कि युवा क्रांतिकारी त्यागी अब क्रांतिकारी नहीं रहा बल्कि हो गया है छोटा योद्धा? सुना है उसने तेज कर ली है अब अपने शब्दों की धार दे रहा है ये चेहरा अब हर जगह संदेह? अगर किसी ने भी हमारे योद्धा को कितनी ही पहलवानी दिखाकर कमजोर करने की कोशिश की? तो फिर हम भी नहीं करेंगे इंतजार? अगर वो डाल-डाल हैं तो हम हैं पात-पात? फेसबुक पर खेलना हमें भी बहुत अच्छे से आता है यार?**

❖ **क्यों कहा कहने वाले ने कि पूर्व अध्यक्ष को लेकर बीबीसी जैसा नेटवर्क रखने वाले ओबीसी चेहरे ने कही तो थी ठीक बात? उन्होंने कराया था प्रोटोकॉल को लेकर शर्मा जी द्वारा पंजाबी चेहरे को रथ चढ़ने से रोकने का एहसास? हम उनकी बात को देते हैं मान? मगर हम उनका खींचना चाहते हैं? ध्यान? हम उनको बस इतना ही कराना चाहते हैं याद? जब वो भगवागढ़ में नए-नए आये थे ना? तब इन्होंने शर्मा जी ने उन्हें कराया था अपनी टीम में उपाध्यक्ष वाला एहसास?**

❖ **क्यों कहा कहने वाले ने कि हमें पता है भगवा पहलवान की हर पोस्ट को मिलते हैं बहुत ज्यादा पोजिटिव वाले होस्ट? मगर इस बार जो उन्होंने डाली पोस्ट? वो बहुत ज्यादा हो गई रोस्ट? सुना है उनकी इस पोस्ट पर पोजिटिव से ज्यादा नेगेटिव वाले चले हैं तीर? कहने वाले ने कहा कि हमारी उनको सलाह है? जब सत्ता हाथ में ना हो तो विषय नहीं उठाने चाहिए गंभीर? जैसे जा रहा है वैसे जाने देना चाहिए उड़ता हुआ तीर?**

❖ **क्यों कहा कहने वाले ने कि लगता है साइकिल वाले सिकंदर ने तलाशना शुरू कर दिया है फिल्मों में अपना मुकदर? सुना है प्रेस कान्फ्रेंस से लेकर गाने के टेक्स्टर में ऐसा ही दिख रहा है उनका अंदाज? जो भी हो जब भी हम उनको पर्दे पर देखते हैं? तो हमें बहुत अच्छा लगता है साहब? वैसे भी राजनीति में आ चुके हैं कई स्टार? क्या पता स्टार बनकर उनका भी हो जाये कोई उद्धार?**

❖ **क्यों कहा कहने वाले ने कि ना जाने वो ये 10 तारीख को कौन से अट्टे पर? हमारी निगाहें कमांडर के दोस्त को तलाशती रहें? मगर ताकतवर मैडम और गार्ग साहब की तरह मिस्टर पहलवान भी नहीं पहुंचे मिस्टर गोयल के बर्थडे पर? कहने वाले ने कहा शायद मिल गया होगा पहलवान जी हो इस बात का अपडेट? सभी कार्यकर्ता थे उस आयोजन में मौजूद? जिन्होंने उन्हें बताया था ए और सी ग्रेड?**

नोट : उठते सवालों का करंट लेखक की व्यक्तिगत राय नहीं है, बल्कि रोजाना क्षेत्र में उठने वाली चर्चाओं का संग्रह है।

